
माखनलाल चतुर्वेदी € 


माखनलाल चतुर्वेदी का जन्म मध्य प्रदेश के होशंगाबाद जिले के बाबई 
गाँव में सन्‌ 7889 में हुआ। मात्र 76 वर्ष की अवस्था में वे शिक्षक बने। 
बाद में अध्यापन कार्य छोड़कर उन्हाने प्रभा पत्रिका का सपादन शुरू 
किया। वे देशभक्त कवि एव प्रखर पत्रकार थे। उन्होने कर्मबीर और प्रताप 
का भी संपादन किया। सन्‌ 7968 में उनका देहात हो गया। 

हिम किरीटनी, साहित्य देवता, हिम तरांगिनी, वेणु लो गूजे धरा 
उनकी प्रमुख कृतियाँ हैं। उन्हें पद्मभूषण एवं साहित्य अकादमी पुरस्कार से 
सम्मानित किया गया है। 

माखनलाल चतुर्वेदी की रचनाएँ राष्ट्रीय भावना से युक्त हैं। उनमें 
स्वतंत्रता की चेतना के साथ देश के लिए त्याग और बलिदान की भावना 
मिलती है। इसीलिए उन्हें एक भारतीय आत्मा कहा जाता है। इस उपनाम 
से उन्होंने कविताएँ भी लिखी हैं। वे एक कवि-कार्यकर्ता थे और स्वाधीनता 
आदोलन के दौरान कई बार जेल गए। उन्होने भक्ति, प्रेम और प्रकृति 
संबंधी कविताएँ भी लिखी है 

चतुर्वेदी जी कविता में शिल्प की तुलना मेँ भाव को अधिक महत्व देते 
हैं। उन्होने परंपरागत छदबद्धता रचना के अनुकूल शब्दों का भी प्रयोग 
किया है। 

.. ब्रितानी उपनिवेशवाद के शोषण तंत्र का बारीक विश्लेषण करती कैदी और कोकिला 
`| कविता बहुत लोकप्रिय रही है। यह कविता भारतीय स्वाधीनता सेनानियों के साथ जेल में 
। किए गए दुर्व्यवहारों और यातनाओं का मार्मिक साक्ष्य प्रस्तुत करती है। 
कवि जेल में एकाकी और उदास है। कोकिल से अपने मन का दुख, असंतोष और 
ब्रितानी शासन के प्रति अपने आक्रोश को व्यक्त करते हुए वह कहता है कि यह समय 
मधुर गीत गाने का नहीं बल्कि मुक्ति का गीत सुनाने का है। कवि को लगता है कि 
कोयल भी पूरे देश को एक कारागार के रूप में देखने लगी है इसीलिए अद्धरात्रि में 
चीख उठी है। 

कैदी और कोकिला 


क्या गाती हो? 

क्यों रह-रह जाती हो? 
कोकिल बोलो तो! 
क्या लाती हो? 

संदेशा किसका है? 
कोकिल बोलो तो! 


ऊँची काली दीवारों के घेरे में, 

डाकू, चोरों, बटमारों के डेरे में, 

जीने को देते नहीं पेट-भर खाना, 

मरने भी देते नहीं, तड़प रह जाना! 
जीवन पर अब दिन-रात कड़ा पहरा है, 
शासन है, या तम का प्रभाव गहरा है? 
हिमकर निराश कर चला रात भी काली, 
इस समय कालिमामयी जगी क्यूँ आली? 


क्यों हूक पड़ी? 
वेदना बोझ वाली-सी; 
कोकिल बोलो तो! 
क्या लूटा? 

 मुदुल वैभव की 
रखवाली-सी, 
कोकिल बोलो तो! 


` क्या हुई बावली? 
अद्धरात्रि को चीखी, 
` कोकिल बोलो तो! 
ह ८ क्रिस दावानल की 
fie, 740 RN ज्वालाएँ हैं दीखीं? 
; ठह कोकिल बोलो तो! 





| 8 क्या?-देख न सकती ज़ंजीरों का गहना? 
हथकडियाँ क्यों? यह ब्रिटिश-राज का गहना, 
कोल्हू का चर्रक चूँ?-जीवन की तान, 
गिट्टी पर अँगुलियों ने लिखे गान! 

हुँ मोट खींचता लगा पेट पर जूआ, 

खाली करता हूँ ब्रिटिश अकड़ का कूँआ। 
दिन में करुणा क्यों जगे, रुलानेवाली, 

|" इसलिए रात में गजब ढा रही आली? 





ह इस शांत समय में, 
अंधकार को बेध, रो रही क्यों हो? 
ie Fh | कोकिल बोलो तो! 

है चुपचाप, मधुर विद्रोह-बीज 
इस भाँति बो रही क्‍यों हो? 
कोकिल बोलो तो! 

काली तू, रजनी भी काली, 


शासन की करनी भी काली, 


काली लहर कल्पना काली, 
मेरी काल कोठरी काली, 
टोपी काली, कमली काली, 
मेरी लोह- श्रृंखला काली, 
पहरे की हुकृति की ब्याली, 
तिस पर है गाली, ऐ आली! 


इस काले संकट-सागर पर 
मरने की, मदमाती! 
कोकिल बोलो तो! 

अपने चमकीले गीतों को 
क्योंकर हो तैराती! 
कोकिल बोलो तो! 


तुझे मिली हरियाली डाली, 
मुझे नसीब कोठरी काली! 
तेरा नभ-भर में संचार 

मेरा दस फुट का संसार! 
तेरे गीत कहावें वाह, 

रोना भी है मुझे गुनाह! 
देख विषमता तेरी-मेरी, 
बजा रही तिस पर रणभेरी! 

इस हुकृति पर, 

अपनी कृति से और कहो क्या कर दूँ? 
कोकिल बोलो तो! 

मोहन के व्रत पर, 

प्राणों का आसव किसमें भर दूँ! 
कोकिल बोलो तो! 


प्रशन-अभ्यास_ | 


कोयल की कूक सुनकर कवि को क्या प्रतिक्रिया थी? 

कवि ने कोकिल के बोलने के किन कारणों की संभावना बताई? 

किस शासन की तुलना तम के प्रभाव से की गई है और क्यों? 

कविता के आधार पर पराधीन भारत को जेलों में दी जाने वाली य॑त्रणाओं का वर्णन कोजिए। 
भाव स्पष्ट कोजिए- 

(क) मृदुल वैभव की रखवाली-सी, कोकिल बोलो तो! 

(ख) हूँ मोट खींचता लगा पेट पर जूआ, खाली करता हूँ ब्रिटिश अकड़ का कूँआ। 
अद्धरात्रि में कोयल की चीख से कवि को क्या अदेशा है? 

कवि को कोयल से ईर्ष्या क्यों हो रही है? 

कवि के स्मृति-पटल पर कोयल के गीतों को कौन सी मधुर स्मृतियाँ अंकित हैं, जिन्हें वह अब 
नष्ट करने पर तुली है? 

हथकड़ियों को गहना क्यों कहा गया है? 


. “काली तू .... ऐ आली!'-इन पंक्तियों में 'काली' शब्द को आवृत्ति से उत्पन्न चमत्कार का 


विवेचन कीजिए। 

।. काव्य-सौंदर्य स्पष्ट कोजिए- 
(क) किस दावानल की ज्वालाएँ हैं दीखीं? 
(ख) तेरे गीत कहावें वाह, रोना भी है मुझे गुनाह! 
देख विषमता तेरी-मेरी, बजा रही तिस पर रणभेरी! 


रचना और अभिव्यक्ति 
।2. कवि जेल के आसपास अन्य पक्षियों का चहकना भी सुनता होगा लेकिन उसने कोकिला को 
ही बात क्यों की है? 


।3. आपके विचार से स्वतंत्रता सेनानियों और अपराधियों के साथ एक-सा व्यवहार क्यों किया 
जाता होगा? 


पाठेतर सक्रियता 
° पराधीन भारत की कौन-कौन सी जेलें मशहूर थीं, उनमें स्वतंत्रता सेनानियों को 
किस-किस तरह की यातनाएँ दी जाती थीं? इस बारे में जानकारी प्राप्त कर जेलों की सूची 
एवं स्वतंत्रता सेनानियों क नामों को राष्ट्रीय पर्व पर भित्ति पत्रिका के रूप में प्रदर्शित करें। 
° स्वतंत्र भारत को जेलों में अपराधियों को सुधारकर हृदय परिवर्तन के लिए प्रेरित किया जाता 
है। पता लगाइए कि इस दिशा में कोन-कौन से कार्यक्रम चल रहे हैं? 


शब्द-संपदा | 
बटमार - रास्ते में यात्रियों को लूट लेने वाला 
हिमकर - चंद्रमा 
दावानल - जंगल को आग 
मोट - पुर, चरसा (चमड़े का डोल जिससे कुँए आदि से पानी निकाला जाता है।) 
जूआ(जुआ) -  बेलों के कंधे पर रखी जाने वाली लकड़ी 
हुंकृति - हुँकार 
व्याली - सर्पिणी 
मोहन - मोहनदास करमचंद गांधी अर्थात्‌ महात्मा गांधी 

